



KERALA GAZETTE

PUBLISHED BY AUTHORITY

Vol. LVI വാല്യം 56	THIRUVANANTHAPURAM, TUESDAY തിരുവനന്തപുരം, ചൊവ്വ	1st November 2011 2011 നവംബർ 1 10th Karthika 1933 1933 കാർത്തികം 10	No. നമ്പർ	43
-----------------------	---	--	--------------	----

PART III

Stores Purchase

Survey and Land Records Department

ടെണ്ടർ നോട്ടീസ്

നമ്പർ ഡി1-1193/2011.

2011 ഒക്ടോബർ 17.

ചിറയിൻകീഴ് താലൂക്കിലെ വർക്കല വില്ലേജിന്റെ (മുനിസിപ്പൽ പ്രദേശം) റീസർവെ ആവശ്യത്തിലേക്ക് താഴെ വിവരിക്കുന്ന അളവിലും എണ്ണത്തിലുമുള്ള സർവെക്കല്ലുകൾ വിതരണം ചെയ്യുന്നതിന് മുദ്രവച്ച ടെണ്ടറുകൾ ക്ഷണിച്ചു കൊള്ളുന്നു. മൊത്തം അടങ്കൽ തുക ഉദ്ദേശം 2½ ലക്ഷം രൂപ (രണ്ടര ലക്ഷം). ടെണ്ടറുകൾ അടക്കംചെയ്ത കവറിനുമേൽ “ചിറയിൻകീഴ് താലൂക്കിൽ സർവെക്കല്ലുകൾ വിതരണം ചെയ്യുന്നതിനുള്ള ടെണ്ടർ” എന്നെഴുതി അസിസ്റ്റന്റ് ഡയറക്ടർ, റീസർവെ ആഫീസ്, നെയ്യാറ്റിൻകര എന്ന വിലാസത്തിൽ 18-11-2011 ഉച്ചയ്ക്ക് രണ്ട് മണിക്ക് മുൻപ് കിട്ടത്തക്കവിധം അയച്ചിരിക്കേണ്ടതാണ്. വൈകി കിട്ടുന്ന ടെണ്ടറുകൾ സ്വീകരിക്കുന്നതല്ല. ലഭിച്ച ടെണ്ടറുകൾ അന്നേദിവസം (18-11-2011) ഉച്ചയ്ക്കുശേഷം മൂന്നുമണിക്ക് തത്സമയം ഹാജരുള്ള ടെണ്ടറുകാരുടെയോ അവർ രേഖാമൂലം അധികാരപ്പെടുത്തിയ പ്രതിനിധികളുടെയോ സാന്നിധ്യത്തിൽ തുറക്കുന്നതാണ്. സർവെക്കല്ലുകൾ ടെണ്ടർ കിട്ടി 15 ദിവസത്തിനകം ഇൻഡന്റിൽ പറയുന്ന സ്ഥലങ്ങളിൽ വിതരണം ചെയ്യേണ്ടതാണ്.

ടെണ്ടർ സമർപ്പിക്കുവാൻ ഉദ്ദേശിക്കുന്നവർ ടെണ്ടർ സമർപ്പിക്കേണ്ട തീയതിക്ക് തൊട്ടുമുൻപുള്ള 6 മാസത്തിനകം അതാതു താലൂക്കിലെ തഹശീൽദാരിൽ നിന്നും വാങ്ങിയിട്ടുള്ള സ്വന്തം ഭൂസ്വത്തുക്കളുടെ വിവരം കാണിക്കുന്നതും കോൺട്രാക്ടിന്റെ മതിപ്പു തുകയുടെ 10%-ൽ ചുരുങ്ങാത്തതും എന്നാൽ 25,000 രൂപയിൽ കുറയാത്തതുമായ സംഖ്യയ്ക്കുള്ള സോൾവൻസി സർട്ടിഫിക്കറ്റ് 50-ന്റെ മുദ്രപ്പത്രത്തിൽ ടെണ്ടറിനോടൊപ്പം അടക്കം ചെയ്തിരിക്കേണ്ടതാണ്.

ടെണ്ടർ സ്വീകരിക്കുന്നപക്ഷം സോൾവൻസി സർട്ടിഫിക്കറ്റിൽ കാണിച്ചിട്ടുള്ള സ്വത്തിന്റെ പകുതിഭാഗം കരാർ കഴിയുന്നതുവരെ സർക്കാരിലേക്ക് പണയപ്പെടുത്തേണ്ടതും അല്ലാത്തപക്ഷം കരാർ മതിപ്പുവിലയുടെ 5% തുക ബാങ്കിലടച്ച് ബാങ്ക് ഡ്രാഫ്റ്റോ ബാങ്ക് ഗ്യാരണ്ടിയോ കരാർ കഴിയുന്നതുവരെ സർക്കാരിലേക്ക് പണയപ്പെടുത്തേണ്ടതാകുന്നു. ഈ തുക കരാർ മതിപ്പുവിലയുടെ 5% ജാമ്യത്തുകയായി ടെണ്ടർ സ്വീകരിച്ചതിനുശേഷം ടെണ്ടറുകാരൻ നിയമപ്രകാരം ഒടുക്കുന്നതിന് പുറമേയാകുന്നു.

ടെണ്ടർ സമർപ്പിക്കുന്നതിനുള്ള നിശ്ചിത ഫോറം അസിസ്റ്റന്റ് ഡയറക്ടർ, റീസർവെ ആഫീസ്, മിനി സിവിൽ സ്റ്റേഷൻ, നെയ്യാറ്റിൻകര എന്ന വിലാസത്തിൽ അപേക്ഷ കൊടുത്ത് വാങ്ങേണ്ടതാണ്.

ടെണ്ടർ ഫോറത്തിനുള്ള അപേക്ഷയോടൊപ്പം ടെണ്ടർ ഫോറത്തിന്റെ വിലയായ 500 (അഞ്ഞൂറ്) വിൽപ്പന നികുതിയും പണമായി ഒടുക്കേണ്ടതാണ്. യാതൊരു കാരണവശാലും ടെണ്ടർ ഫോറത്തിന്റെ വില മടക്കിക്കൊടുക്കുന്നതല്ല. ടെണ്ടർ ഫോറങ്ങളുടെ വിൽപ്പന 18-11-2011 ഉച്ചയ്ക്ക് 12 മണിക്ക് അവസാനിക്കുന്നതാണ്. ചെക്കുകൾ, പോസ്റ്റൽ ഓർഡറുകൾ മുതലായവ ടെണ്ടർ ഫോറത്തിന്റെ വിലയായി സ്വീകരിക്കുന്നതോ ടെണ്ടർ ഫോറം VPP ആയി അയയ്ക്കുകയോ ചെയ്യുന്നതല്ല. ആവശ്യമുള്ളവർക്ക് ഡ്യൂപ്ലിക്കേറ്റ് ടെണ്ടർ ഫോറം 300 (മൂന്നു്)-ം വിൽപ്പന നികുതിയും ഒടുക്കിയാൽ ലഭിക്കുന്നതാണ്. സർവ്വക്കല്ലുകളുടെ വിതരണം നല്ല ഉറപ്പുള്ള കരിങ്കല്ലിൽ 60 സെന്റീമീറ്റർX15X15 സെന്റീമീറ്റർ അളവിലുള്ളവയായിരിക്കണം.

അടയാളമുള്ള സർവ്വക്കല്ലുകൾ ഏകദേശം 5000 എണ്ണം എല്ലാ കല്ലുകളും ഉറപ്പുള്ള കരിങ്കല്ലിൽ ഉള്ളവയും ഓരോ കല്ലിന്റെയും മുകളിൽ നിന്ന് മൂന്നിൽ ഒരു ഭാഗം ഒരുവിധം ചതുരപ്പെടുത്തിയവയും അവയുടെ ഒരു വശത്ത് ഒരു സെന്റീമീറ്റർ ആഴത്തിൽ ഒരു തെങ്ങ് അടയാളം ഉള്ളവയും ആയിരിക്കണം. തെങ്ങ് അടയാളത്തിന് മൊത്തം 12 സെന്റീമീറ്റർ നീളവും 7 സെന്റീമീറ്റർ വീതിയും ഉണ്ടായിരിക്കുകയും അതിന്റെ മുകൾ ഭാഗം കല്ലിന്റെ മുകൾ ഭാഗത്ത് നിന്നും 7 സെന്റീമീറ്റർ താഴെ ആയിരിക്കുകയും വേണം. ബ്ലോക്ക് ബൗണ്ടറിയിലും ഖണ്ഡം ബൗണ്ടറിയിലും റൗൺ സർവ്വെയ്ക്കും മറ്റും സ്ഥാപിക്കേണ്ടിവരുന്ന കണ്ണാടി കല്ലുകൾക്ക് ഇൻഡന്റിൽ നിർദ്ദേശിക്കുന്ന വിധം നിയമാനുസൃതമുള്ള നിശ്ചിത അടയാളങ്ങൾ കുടി ഉണ്ടായിരിക്കണം.

ഓരോ ടെണ്ടറിനോടൊപ്പം 2,500 (രണ്ടായിരത്തി അഞ്ഞൂറ്) നിരതദ്രവ്യം കെട്ടിവച്ച് രസീത് അടക്കം ചെയ്തിരിക്കേണ്ടതാണ്. നിരതദ്രവ്യം 18-11-2011 ഉച്ചയ്ക്ക് 12 മണിക്ക് മുൻപായി ഈ ആഫീസിൽ അടച്ച് രസീത് വാങ്ങുകയോ അല്ലെങ്കിൽ ബാങ്ക് ഡിപ്പോസിറ്റോ, ട്രഷറി സേവിംഗ്സ് ഡെപ്പോസിറ്റോ, ഗവൺമെന്റ് പ്രോമിസറി നോട്ട് എന്നിവയോ ആകാവുന്നതാണ്. നിരതദ്രവ്യം കെട്ടിവച്ച് രസീതടക്കം ചെയ്യാത്ത ടെണ്ടറുകൾ പരിഗണിക്കുന്നതല്ല. ടെണ്ടറിന്റെ പൊതു നിബന്ധനകളിൽ 33-ാം ഖണ്ഡികയിൽ നിർദ്ദേശിച്ച പ്രകാരം 50-ന്റെ മുദ്രപ്പത്രത്തിൽ നിശ്ചിത ഫോറത്തിൽ തയ്യാറാക്കി സാക്ഷ്യപ്പെടുത്തിയ ഒരു കരാർ കുടി ടെണ്ടറിനോടൊപ്പം അടക്കം ചെയ്തിരിക്കണം.

കൂടുതൽ വിവരങ്ങൾ നെയ്യാറ്റിൻകര റീസർവെ അസിസ്റ്റന്റ് ഡയറക്ടറുടെ ആഫീസിൽ നിന്നും ആഫീസ് സമയങ്ങളിൽ അറിയാവുന്നതാണ്.

അസിസ്റ്റന്റ് ഡയറക്ടറാഫീസ് (റീസർവെ),
മിനി സിവിൽ സ്റ്റേഷൻ, (ഒപ്പ്)
നെയ്യാറ്റിൻകര. അസിസ്റ്റന്റ് ഡയറക്ടർ.